



Multilingual Services - Translation



ਹੰਗਾਮੀ ਹਾਲਾਤ ਲਈ ਤਿਆਰੀ ਕਰਨਾ

ਤਿਆਰ ਰਹੋ ... ਵਿਉਂਤਬੰਦੀ ਕਰੋ।

ਇਹ ਗੱਲ ਪੱਕੀ ਕਰੋ ਕਿ ਟੱਬਰ ਦੇ ਹਰ ਜੀਅ ਨੂੰ ਪਤਾ ਹੋਵੇ ਕਿ ਕਿਸੇ ਹੰਗਾਮੀ ਸੂਰਤ ਤੋਂ ਪਹਿਲਾਂ, ਦੌਰਾਨ ਅਤੇ ਬਾਅਦ ਵਿੱਚ ਕੀ ਕਰਨਾ ਹੈ। ਇਹ ਵਿਚਾਰਨ ਲਈ ਕਿ ਕਿਸੇ ਹੰਗਾਮੀ ਸੂਰਤ ਲਈ ਵੱਧ ਤੋਂ ਵੱਧ ਤਿਆਰੀ ਕਿਵੇਂ ਕੀਤੀ ਜਾਵੇ, ਪਰਿਵਾਰ ਦੀ ਇੱਕ ਮੀਟਿੰਗ ਕਰੋ। ਵਿਉਂਤ ਬਣਾਓ। ਜੇ ਤੁਸੀਂ ਇਕੱਲੇ ਰਹਿੰਦੇ ਹੋ ਤਾਂ ਆਪਣੇ ਵਾਸਤੇ ਇੱਕ ਅਜਿਹੀ ਯੋਜਨਾ ਬਣਾਓ ਜਿਸ ਦੀ ਕੜੀ ਤੁਹਾਡੇ ਗਵਾਂਢੀਆਂ ਅਤੇ ਦੋਸਤਾਂ ਨਾਲ ਮਿਲਦੀ ਹੋਵੇ।

ਐਮਰਜੈਂਸੀ ਵੇਲੇ ਦੇ ਫੋਨ ਨੰਬਰ ਪਹੁੰਚ ਵਾਲੀ ਥਾਂ 'ਤੇ ਰੱਖੋ

ਮੁੱਖ ਟੈਲੀਫੋਨ ਨੰਬਰਾਂ ਅਤੇ ਸਿਰਨਾਵਿਆਂ ਦੀ ਇੱਕ ਸੂਚੀ ਫੋਨ ਦੇ ਨੇਤੇ-ਤੇਤੇ ਰੱਖੋ। ਕਿਸੇ ਹੰਗਾਮੀ ਸੂਰਤ ਦੌਰਾਨ ਫੋਨ ਦੀ ਵਰਤੋਂ ਸਿਰਫ਼ ਹੰਗਾਮੀ ਮਾਮਲਿਆਂ ਲਈ ਹੀ ਕਰੋ। ਕਿਸੇ ਹੰਗਾਮੀ ਸੂਰਤ ਵੇਲੇ ਪਰਿਵਾਰ ਦੇ ਬਿੱਡ ਜਾਣ ਦੀ ਸੂਰਤ ਨਾਲ ਨਿਪਟਣ ਲਈ ਸੰਪਰਕ ਕਰਨ ਵਾਸਤੇ ਕਿਸੇ ਦੂਸਰੇ ਇਲਾਕੇ ਵਿੱਚ ਕੋਈ ਸੰਪਰਕ ਕਾਇਮ ਕਰੋ। ਇਹ ਗੱਲ ਪੱਕੀ ਕਰੋ ਕਿ ਉਸ ਵਿਅਕਤੀ ਦਾ ਨਾਮ ਅਤੇ ਫੋਨ ਨੰਬਰ ਹਰ ਕਿਸੇ ਕੋਲ ਰਹੇ।

ਘਰੋਂ ਬਚ ਨਿਕਲਣ ਦੀ ਇੱਕ ਵਿਉਂਤ ਬਣਾਓ

ਆਪਣੀ ਰਿਹਾਇਸ਼ ਦਾ ਇੱਕ ਨਕਸ਼ਾ ਬਣਾ ਕੇ ਬਚ ਨਿਕਲਣ ਦੀ ਇੱਕ ਵਿਉਂਤ ਬਣਾਓ। ਇੱਕ ਕਾਲਾ ਜਾਂ ਨੀਲਾ ਪੈੱਨ ਵਰਤ ਕੇ ਦਰਸਾਓ ਕਿ ਦਰਵਾਜ਼ੇ, ਖਿੜ੍ਹੀਆਂ, ਪੌੜੀਆਂ ਅਤੇ ਵੱਡਾ ਫਰਨੀਚਰ ਕਿੱਥੇ-ਕਿੱਥੇ ਹੈ। ਹਰ ਮੰਜ਼ਿਲ ਲਈ ਇੱਕ ਵੱਖਰਾ ਵਰਕਾ ਵਰਤੋ। ਹੰਗਾਮੀ ਰਸਦਾਂ, ਅੱਗ-ਬੁਝਾਉ ਯੰਤਰਾਂ, ਧੂੰਏਂ ਦੇ ਅਲਾਰਮਾਂ, ਇਕੱਠੀਆਂ ਹੋ ਸਕਣ ਵਾਲੀਆਂ ਡੰਡੇਦਾਰ ਪੌੜੀਆਂ ਜਾਂ ਲੈਡਰਜ਼, ਮੁਢਲੀ ਸਹਾਇਤਾ ਦੇ ਬਕਸੇ, ਅਤੇ ਬਿਜਲੀ-ਪਾਣੀ ਬੰਦ ਕਰਨ ਦੇ ਸਾਧਨਾਂ ਦੀ ਜਗ੍ਹਾ ਦਰਸਾਓ। ਫਿਰ ਰੰਗਦਾਰ ਪੈੱਨਾਂ ਦੀ ਵਰਤੋਂ ਕਰਦਿਆਂ ਹਰ ਕਮਰੇ ਵਿੱਚੋਂ ਬਚ ਨਿਕਲਣ ਦੇ ਘੱਟੋ-ਘੱਟ ਦੋ ਰਾਸਤੇ ਵਿਖਾਓ। ਅੰਤ ਵਿੱਚ ਘਰ ਦੇ ਬਾਹਰ ਇੱਕ ਅਜਿਹੀ ਜਗ੍ਹਾ ਦਰਸਾਓ ਜਿੱਥੇ ਟੱਬਰ ਦੇ ਸਾਰੇ ਜੀਆਂ ਨੇ ਹੰਗਾਮੀ ਸੂਰਤ ਵਿੱਚ ਇਕੱਠੇ ਹੋਣਾ ਹੋਵੇ।



Multilingual Services - Translation

ਜੇ ਤੁਸੀਂ ਕਿਸੇ ਅਪਾਰਟਮੈਂਟ ਵਿੱਚ ਰਹਿੰਦੇ ਹੋ, ਆਪਣੇ ਪਰਿਵਾਰ ਦੇ ਹਰ ਜੀਅ ਨੂੰ ਵਿਖਾਓ ਕਿ ਹੰਗਾਮੀ ਸੂਰਤ ਵਿੱਚ ਬਾਹਰ ਨਿਕਲਣ ਦਾ ਰਾਸਤਾ ਕਿਹੜਾ ਹੈ। ਉਨ੍ਹਾਂ ਨੂੰ ਦੱਸੋ ਕਿ ਅੱਗ ਵਾਲਾ ਅਲਾਰਮ ਕਿੱਥੇ ਹੈ, ਅਤੇ ਇਹ ਸਮਝਾਓ ਕਿ ਇਸ ਨੂੰ ਕਿਵੇਂ ਵਰਤਣਾ ਹੈ। ਅੱਗ ਲੱਗ ਜਾਣ ਜਾਂ ਕਿਸੇ ਹੋਰ ਐਮਰਜੈਂਸੀ ਵਿੱਚ ਕਦੇ ਵੀ ਲਿਫਟਾਂ ਜਾਂ ਐਲੀਵੇਟਰ ਨਾ ਵਰਤੋ ਕਿਉਂਕਿ ਬਿਜਲੀ ਚਲੇ ਜਾਣ 'ਤੇ ਇਹ ਚੱਲਣੋਂ ਹਟ ਜਾਂਦੀਆਂ ਹਨ। ਬਹੁ-ਮੰਜ਼ਿਲਾ ਇਮਾਰਤਾਂ ਵਿੱਚ ਸੁਰੱਖਿਆ ਬਾਰੇ ਵਧੇਰੇ ਜਾਣਕਾਰੀ ਲਈ ਆਪਣੇ ਸਥਾਨਕ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ਼ ਮਹਿਕਮੇ ਨਾਲ ਸੰਪਰਕ ਕਰੋ। ਸਾਲ ਵਿੱਚ ਘੱਟੋ-ਘੱਟ ਦੋ ਵਾਰੀ ਘਰ ਦੇ ਸਾਰੇ ਜੀਅਾਂ ਨਾਲ ਰਲ ਕੇ ਹੰਗਾਮੀ ਸੂਰਤ ਵਿੱਚ ਬਚ ਨਿਕਲਣ ਦੀ ਕਾਰਵਾਈ ਦਾ ਅਭਿਆਸ ਕਰੋ। ਘਰੋਂ ਬਚ ਨਿਕਲਣ ਸੰਬੰਧੀ ਆਪਣੀ ਵਿਉਂਤ ਨੂੰ ਕਿਸੇ ਅਜਿਹੀ ਪ੍ਰਤੱਖ ਜਗ੍ਹਾ 'ਤੇ ਰੱਖੋ ਜਿੱਥੇ ਬੇਬੀ ਸਿਟਰ ਜਾਂ ਬੱਚੇ ਇਸ ਨੂੰ ਵੇਖ ਸਕਣ। ਘਰੋਂ ਬਚ ਨਿਕਲਣ ਸੰਬੰਧੀ ਆਪਣੀ ਵਿਉਂਤ ਬਣਾਉਣ ਬਾਰੇ ਵਧੇਰੇ ਜਾਣਕਾਰੀ ਲਈ ਆਪਣੇ ਸਥਾਨਕ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ਼ - ਫਾਇਰ ਪ੍ਰੀਵੈਨਸ਼ਨ ਡਿਵੀਜ਼ਨ (ਅੱਗ ਦੀ ਰੋਕ-ਬਾਲੇ ਮਹਿਕਮੇ) ਨਾਲ ਸੰਪਰਕ ਕਰੋ।

ਪਰਿਵਾਰ ਲਈ ਹੰਗਾਮੀ ਹਾਲਤ ਕਿੱਟ ਬਣਾਓ

ਹੰਗਾਮੀ ਹਾਲਤ ਲਈ ਤਿਆਰ ਕੀਤੀ ਕਿੱਟ ਵਿੱਚ ਕਿਸੇ ਹੰਗਾਮੀ ਘਟਨਾ ਵੇਲੇ ਘਰ ਛੱਡਣਾ ਪੈਣ 'ਤੇ ਜਾਂ ਘਰ ਵਿੱਚ ਹੀ ਬੰਦ ਹੋ ਜਾਣ ਦੌਰਾਨ ਤੁਹਾਡੇ ਪਰਿਵਾਰ ਲਈ ਜ਼ਰੂਰੀ ਵਸਤਾਂ ਰੱਖ ਲਈਆਂ ਜਾਂਦੀਆਂ ਹਨ। ਹੰਗਾਮੀ ਹਾਲਤ ਲਈ ਬਣਾਈ ਕਿੱਟ ਵਿੱਚ ਤਿੰਨ ਦਿਨ ਗੁਜ਼ਾਰਾ ਹੋ ਸਕਣ ਜੋਗਾ ਚੋਖਾ ਸਾਮਾਨ ਹੋਣਾ ਚਾਹੀਦਾ ਹੈ। ਇਹ ਗੱਲ ਪੱਕੀ ਕਰ ਲਓ ਕਿ ਹਰ ਕਿਸੇ ਨੂੰ ਪਤਾ ਹੋਵੇ ਕਿ ਹੰਗਾਮੀ ਹਾਲਤ ਲਈ ਤਿਆਰ ਕੀਤੀ ਕਿੱਟ ਕਿੱਥੋਂ ਚੁੱਕਣੀ ਹੈ। ਇਸ ਕਿੱਟ ਵਿੱਚ ਹੇਠ ਲਿਖੀਆਂ ਵਸਤਾਂ ਹੋਣੀਆਂ ਚਾਹੀਦੀਆਂ ਹਨ:

- ਦਵਾਈਆਂ ਅਤੇ ਮੁਢਲੀ ਸਹਾਇਤਾ ਦਾ ਸਾਮਾਨ
- ਪਾਣੀ
- ਨਾ ਖਰਾਬ ਹੋਣ ਵਾਲੇ ਭੋਜਨ ਪਦਾਰਥ
- ਫਲੈਸ਼ਲਾਈਟਾਂ ਅਤੇ ਇਨ੍ਹਾਂ ਦੇ ਸੈਲ-ਬੈਟਰੀਆਂ
- ਕੰਬਲ ਅਤੇ ਨਿੱਧੇ ਕੱਪੜੇ

ਵਧੇਰੇ ਜਾਣਕਾਰੀ ਜਾਂ ਆਪਣੀ ਕਮਿਊਨਿਟੀ ਸੰਸਥਾ ਵਿਖੇ ਇੱਕ ਪੇਸ਼ਕਾਰੀ ਤੈਅ ਕਰਨ ਲਈ 905-874-2911 'ਤੇ ਫੋਨ ਕਰੋ।